

Date: 13.9.2021

Publication: Dainik Bhaskar

Page no.: 9 | 10 | 7

Edition: New Delhi | Jaipur | Chandigarh

Headline: Your travel insurance guide

बीमा की बात

यात्रा बीमा पक्का करता है कि किसी भी सूत्र में ट्रैवल बजट न गड़बड़ाए और मौज-मस्ती चलती रहे

मेडिकल इमरजेंसी, दुर्घटना की भरपाई के लिए लें यात्रा बीमा



सौरभ चटर्जी
कजाज अलियांज
जबल इश्योरेंस

को रोगा टीकाकरण जोर पकड़ने के साथ ही पर्यटन भी शुरू हो गया है। यदि आप भी कहीं घूमने-फिरने जा रहे हैं तो तैयारियों की लिस्ट में यात्रा बीमा कवर भी जोड़ लें। यात्रा के दौरान अनचाही घटनाओं को लेकर चिंता-मुक्त होने का यह सबसे अच्छा तरीका है। इससे पक्का होगा कि यात्रा बजट निर्वन्ग में रहेगा। ट्रैवल इश्योरेंस की इन पांच खुबियों से पक्की होती है सुखद यात्रा...

1. मेडिकल इमरजेंसी, दुर्घटना

यात्रा के दौरान यदि कोई मेडिकल इमरजेंसी आ जाए तो यात्रा बीमा से पूरी मदद मिलती है। इलाज के खर्च की कोई चिंता नहीं होती। ऐसे में आपका ट्रैवल बजट संतुलित रहता है। यदि कोई दुर्घटना हो जाए तो यह इश्योरेंस दुर्घटना कवर भी देता है।

2. सामान का नुकसान

यात्रा के दौरान यदि सामान खो जाए तो यात्रा बीमा पॉलिसी चेक-इन बैगज के नुकसान की भरपाई करेगी। ध्यान रखने वाली बात यह है कि बीमा कंपनी पूरा सामान खो जाने या बर्बाद होने पर ही बीमा सुरक्षा देगी, आंशिक नुकसान होने पर नहीं।



3. सामान पहुंचने में देरी

हवाई अड्डे या होटल तक बुक किया हुआ सामान आने में कुछ घंटों से लेकर कुछ दिनों तक का समय लग सकता है। यदि आपके पास यात्रा बीमा है तो सामान आने तक बीमा कंपनी उतने पैसे की भरपाई करेगी, जो आप इस दौरान आवश्यक सामान खरीदने पर खर्च करते हैं।

4. ट्रिप कैंसिलेशन और कटौती

स्वास्थ्य संबंधी कोई गंभीर समस्या, किसी रिश्तेदार की मृत्यु, दुर्घटना आदि के चलते यदि अंतिम समय में यात्रा रद्द करनी पड़े या यात्रा की अवधि घटानी पड़े तो यात्रा बीमा होटल बुकिंग, फ्लाइट टिकट जैसे नॉन-रिफंडेबल प्रोपेज खर्चों की भरपाई करता है।

5. फ्लाइंग में देरी

यदि आपकी पॉलिसी के हिसाब से आपकी फ्लाइट में न्यूनतम घंटों से अधिक की देरी हो जाती है, तो बीमा कंपनी इस दौरान भोजन और नारता समेत अन्य जरूरी खर्चों की भरपाई करेगी। इससे आप असिंक्रित खर्चों के बोझ से बच जाएंगे।